

## Член 14

Од страна на Министерството за внатрешни работи фотографијата на осуденото лице, се доставува најдоцна пет дена од денот на добивањето на писменото барање од Заводот.

## Член 15

Известувањето за податоците за осуденото лице се доставува во затворен плик со назнака „НЕ ОТВОРАЈ“.

## Член 16

Службеното лице од Заводот, добиените податоци ги внесува во Регистарот најдоцна десет дена од приемот на писменото известување.

## Член 17

Во однос на секоја операција или збир од операции што се изведуваат врз личните податоци за осудените лица содржани во Регистарот, а во врска со нивното собирање, внесување, евидентирање, ажурирање, организирање, чување, промена, повлекување, употреба, откривање преку пренесување, објавување или на друг начин правење достапни, блокирање, бришење или уништување, како и било која друга обработка на личните податоци која произлегува согласно со Законот и одредбите на овој правилник, се приминуваат прописите за заштита на личните податоци.

## ПРЕОДНИ И ЗАВРШНИ ОДРЕДБИ

## Член 18

Податоците за лицата кои во моментот се наоѓаат на издржување на казна затвор во казнено-поправните установи, Управата за извршување на санкциите, овие податоци утврдени во член 4 од Законот како и податоците од член 13 од овој правилник, ги доставува до Заводот најдоцна 10 дена по влегувањето во сила на овој правилник.

Податоците добиени од Управата за извршување на санкции од страна на Заводот се внесуваат во Регистарот, најдоцна десет дена од денот на приемот на податоците.

## Член 19

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 10-2691/4  
14 мај 2012 година  
Скопје

Министер,  
**Спиро Ристовски, с.р.**

## 1771.

Врз основа на член 56 од Законот за социјалната заштита („Службен весник на Република Македонија” бр. 79/09, 36/11 и 51/11), министерот за труд и социјална политика, донесе

## П РА В И Л Н И К

# ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ НА ОСТВАРУВАЊЕ И КОРИСТЕЊЕ НА ПРАВОТО НА СОЦИЈАЛНА ПАРИЧНА ПОМОШ

## Член 1

Во Правилникот за начинот на остварување и користење на правото на социјална парична помош, („Службен весник на Република Македонија” бр. 146/09, 59/11, 123/11, 139/11 и 35/12), во член 4 став 1 точката 10 се брише.

По ставот 2 се додава нов став 3 кој гласи:

„ Центарот за социјална работа по пат на размена на податоци со Агенцијата за вработување на Република Македонија го утврдува статусот на лицата кои не се вработени, лицата кои се корисници на паричен надоместок по основ на невработеност, лицата кои одбиле понуда за вработување, обука, преквалификација или доквалификација заради вработување и лицата кои се работно ангажирани за извршување на јавни работи.“

Ставовите 3 и 4 стануваат ставови 4 и 5.

## Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 10-2852/4  
9 мај 2012 година  
Скопје

Министер за труд и  
социјална политика,  
**Спиро Ристовски, с.р.**

## КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

## 1772.

Врз основа на член 114 од Законот за хартии од вредност („Службен весник на Република Македонија”, бр. 95/2005, 25/2007, 7/2008, 57/2010 и 135/2011 година), Комисијата за хартии од вредност на Република Македонија постапувајќи по Барањето бр. 08-УП1-176 од 20.04.2012 година, на седницата одржана на ден 16.5.2012 година го донесе, следното

## Р Е Ш Е Н И Е

## ЗА ОБНОВУВАЊЕ НА ДОЗВОЛА ЗА РАБОТЕЊЕ НА БРОКЕР

1. Се обновува дозволата за работење на брокер на Иван Ортаковски од Скопје, издадена со Решение бр. 07-1601/6 од 02.07.2007 година.

2. Обновената дозвола за работење на брокер на Иван Ортаковски се дава за период од пет години од денот на издавањето.